

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| പ്രകീർണപദ്ധതിഃ ഏകോനത്രിംശീ ||

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| പ്രകീർണ്ണപദ്ധതിഃ ഏകോനത്രിംശീ ||

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

വിധൗ പ്രവൃത്തേ യദ്രവ്യം ഗുണസംസ്കാരനാമഭിഃ |
ശ്രേയഃ സാധനമാമ്നാതം തത്പദത്രം തഥാസ്തു മേ || 29.1 ||

മധുരസ്മിതരമ്യമൗക്തികശ്രീർവ്വിശസി
വ്യഞ്ജിതമഞ്ജുളപ്രണാദാ |
സഹ രംഗന്യപേണ വാസഗേഹം
തനുമധ്യാ മണിപാദുകേ! ത്വമേകാ || 29.2 ||

ശുഭശബ്ദവിശേഷസംശ്രിതാഭിഃ
ഭവതീ ശൗരിപദാവനി! ക്രിയാഭിഃ |
അനുതിഷ്ഠതി നൂനമാശ്രിതാനാം
അഖിലോപദ്രവശാന്തികം നവീനം || 29.3 ||

മണിഭിർമ്മധുവൈരിപാദരക്ഷേ!
ഭവതീ വിക്രമണേ പ്രവർദ്ധമാനാ |
യുഗപദ്ഭവതാം യുഗാന്തകാലേ
ദിവി ലക്ഷ്മീം വിദധേ ദിവാകരാണാം || 29.4 ||

മഞ്ജുസ്വനാം മണിമയുഖകലാപിനീം ത്വാം
ഭൃഷ്ടാ കപർദ്ദസവിയേ വിനിവേശ്യമാനാം |
ഗുഡീഭവന്തി ഗരുഡധ്വജപാദരക്ഷേ!
ഹൃത്കാരവന്തി പുരവൈരിവിഭൂഷണാനി || 29.5 ||

മധ്യേ പരിസ്ഫുരിതനിർമ്മലചന്ദ്രതാരാ
പ്രാന്തേഷു രത്നനികരേണ വിചിത്രവർണ്ണാ |

പുഷ്ണാസി രംഗന്യപതേർമ്മണിപാദുകേ! ത്വം
ചക്ഷുർവൃശീകരണയന്ത്രവിശേഷശംകാം || 29.6 ||

പാദേന രംഗന്യപതേഃ പരിഭുജ്യമാനാ
മുക്താഫലപ്രകടിതശ്രമവാരിബിന്ദുഃ |
ഉത്കണ്ടകാ മണിമയൂഖശതൈരുദഗ്രൈഃ
സീത്കാരിണീവ ചരണാവനി! ശിഞ്ജിതൈസ്ത്വം || 29.7 ||

ദൂരപ്രസാരിതകരാ നിനദൈർമ്മണീനാം
ആയാതി ദൈത്യരിപുരിത്യസക്യദ്ബ്രുവാണാ |
ദൈത്യേശ്വരാനഭിമുഖാൻ ജനിതാനുകമ്പാ
മന്യേ നിവാരയസി മാധവപാദുകേ! ത്വം || 29.8 ||

അച്ഛേദ്യരശ്മിനിയതക്രമരത്നധൂർയാ
നിഷ്കമ്പകുബരനിഭം ദധതീ പ്രതീകം |
ക്രീഡാഗതേഷു മധുജിത്പദപദ്മലക്ഷ്മയാഃ
കർണ്ണീരഥസ്ത്വമസി കാഞ്ചനപാദരക്ഷേ! || 29.9 ||

മഞ്ജുസ്വനാ മരതകോപലമേചകാംഗീ
ശോണാശ്മതുണ്ഡരുചിരാ മണിപാദുകേ! ത്വം |
പദ്മാവിഹാരരസികസ്യ പരസ്യ യുനഃ
പര്യായതാം ഭജസി പഞ്ജരശാരികാണാം || 29.10 ||

ശോണോപലൈശ്ചരണരക്ഷിണി! സംശ്രിതേഷു
ഛായാത്മനാ മരതകേഷു തവാവഗാഡഃ |
അന്വേതി ശൗരിരഭിതഃ ഫലപംക്തിശോഭിൻ
ആത്മാനമേവ ശയിതും വടപത്രമധ്യേ || 29.11 ||

സ്ഫീതം പദാവനി! തവ സ്നപനാർദ്രമൂർത്തേഃ
ആസാഗരം തതമഭൂന്മണിരശ്മിജാലം |
ലീലോചിതം രഘുസുതസ്യ ശരവ്യമാസൻ
യാതൂനി യസ്യ വലയേന വിവേഷ്ടിതാനി || 29.12 ||

രതാംശുഭിസ്തവ തദാ മണിപാദരക്ഷേ!
 സംരജ്യമാനവപുഷാം രജനീമുഖേഷു |
 ആകസ്മികാഗതമദർശി മഹൗഷധിത്വം
 സാകേതപത്തനസമീപരുഹാം ഭ്രൂമാണാം || 29.13 ||

രാമേ വനം ദശരഥേ ച ദിവം പ്രയാതേ
 നിർദ്ധൂതവിശ്വതിമിരാ സഹസാ ബഭൂവ |
 ഭൂയിഷ്ഠന്തകിരണാ ഭവതീ രഘുണാം
 ഭൂയഃ പ്രതാപതപനോദയപൂർവ്വസന്ധ്യാ || 29.14 ||

പ്രീതേന ദേവി! വിഭൂനാ പ്രതിപാദനീയാം
 പാദാവനി! പ്രതിപദോദിതമഞ്ജുനാദാം |
 വിദ്യാം വിദൂർഭഗവതഃ പ്രതിപാദനാർഹാം
 പാരായണാഗമപയോനിധിപാരഗാസ്ത്വാം || 29.15 ||

മുക്താംശുകേസരവതീ സ്ഥിരവജ്രദംഷ്ട്രാ
 പ്രഹ്ലാദസമ്പദനുരൂപഹിരണ്യഭേദാ |
 മുർത്തിഃ ശ്രിയോ ഭവസി മാധവപാദരക്ഷേ!
 നാഥസ്യ നൂനമുചിതാ നരസിംഹമൂർത്തേഃ || 29.16 ||

സംഭാവയന്തി കവയശ്ചതുരപ്രചാരാം
 മഞ്ജുസ്വനാം മഹിതമൗക്തികപത്രളാംഗീം |
 സ്വാധീനസർവ്വഭൂവനാം മണിപാദുകേ! ത്വാം
 രംഗാധിരാജപദപംകജരാജഹംസീം || 29.17 ||

മുക്താമയുഖരുചിരാം മണിപാദരക്ഷേ!
 മഞ്ജുസ്വനാം മണിഭിരാഹിതവർണ്ണവർഗ്ഗാം |
 മന്യേ മുക്തപദപദ്മമധുപ്രതീനാം
 അന്യാമകൃത്രിമഗിരാമധിദേവതാം ത്വാം || 29.18 ||

ആസാദ്യ കേകയസുതാവരദാനമൂലം
 കാലം പ്രദോഷമനിരീക്ഷ്യ രമാസഹായം |

മഞ്ജുപ്രണാദരഹിതാ മണിപാദരക്ഷേപ!
മൗനവ്രതം കിമപി നൂനമവർത്തയസ്ത്വം || 29.19 ||

വൈഡൂർയരമ്യസലിലാ മഹിതാ മരുദ്ഭിഃ
ഛായാവതീ മരതകോപലരശ്മിജാലൈഃ |
അശ്രാന്തമോഹപദവീപഥികസ്യ ജന്തോഃ
വിശ്രാന്തിഭൂമിരിവ ശൗരിപദാവനി! ത്വം || 29.20 ||

ആദ്യോ രഘുക്ഷിതിഭൂജാമഭിഷേകദീപ്തൈഃ
ആപ്യായിതസ്ത്വ പദാവനി! രശ്മിജാലൈഃ |
മന്ദീചകാര തപനോ വ്യപനീതഭീതിഃ
മന്ദോദരീവദനചന്ദ്രമസോ മയുഖാൻ || 29.21 ||

മാന്യാ സമസ്തജഗതാം മണിഭംഗനീലാ
പാദേ നിസർഗ്ഗഘൃഷ്ടിതാ മണിപാദുകേ! ത്വം |
അന്തഃപുരേഷു ലളിതാനി ഗതാഗതാനി
ഛായേവ രംഗന്യപതേരനുവർത്തസേ ത്വം || 29.22 ||

രംഗാധിരാജപദപംകജമാശ്രയന്തീ
ഹൈമീ സ്വയം പരിഗതാ ഹരിനീലരതൈഃ |
സംഭാവ്യസേ സുകൃതിഭിർമ്മണിപാദുകേ! ത്വം
സാമാന്യമൂർത്തിരിവ സിന്ധുസുതാധരണ്യോഃ || 29.23 ||

അഭ്യർച്ചിതാ സുമനസാം നിവഹൈരജസ്രം
മുക്താരുണോപലനഖാംഗുളിപല്ലവശ്രീഃ |
ശ്രേയസ്കരീം മുരഭിദശ്ചരണഭയീവ
കാന്തിം സമാശ്രയസി കാഞ്ചനപാദുകേ! ത്വം || 29.24 ||

നിർമൃഷ്ടഗാത്രരുചിരാ മണിപാദുകേ! ത്വം
സ്നാനാനുലേപസുരഭിർന്നവമാല്യാചിത്രാ |
പ്രാപ്തേ വിഹാരസമയേ ഭജസേ മുരാരേഃ
പാദാരവിന്ദപരിഭോഗമനന്യലഭ്യം || 29.25 ||

നാദേ പദാവനി! തഥാ തവ സന്നിവേശേ
 നിർവ്വേശനക്രമമസഹ്യമപാചികീർഷുഃ |
 യൈരേവ ലോചനശതൈരഭിവീക്ഷതേ ത്വാം
 തൈരേവ പന്നഗപതിഃ ശ്രുതിമാൻ ബഭൂവ || 29.26 ||

പാദാവനി! സ്ഫുടമയുഖസഹസ്രഭൃശ്യാ
 വിഷ്ണോഃ പദേന ഭവതീ വിഹിതപ്രചാരാ |
 ത്വദ്ഭക്തിയന്ത്രിതജനപ്രഥമസ്യ ശംഭോഃ
 വൈകർത്തനീമനുകരോതി വിഹാരമൂർത്തിം || 29.27 ||

രാജ്യേ വന്ദേപി രഘുവീരപദോചിതായാഃ
 സംസ്മൃത്യ ഗൗതമവധുപരിരക്ഷണം തേ |
 മന്യേ സമാഹിതധിയോ മണിപാദുകേ! ത്വാം
 മുർധ്നാ ഭജന്ത്യനുദിനം മുനിധർമ്മദാരാഃ || 29.28 ||

ത്വാമാശ്രിതോ മണിമയുഖസഹസ്രഭൃശ്യാം
 ത്വച്ഛരിഞ്ജിതേന സഹ രംഗപതിഃ സമുദ്യൻ |
 ആശംക്യതേ സുമതിഭിർമ്മണിപാദരക്ഷേ! |
 വിദ്യാസഖഃ സവിത്യമണ്ഡലമധ്യവർത്തീ || 29.29 ||

രതാശ്രിതൈർഹരിപദം മണിപാദുകേ! ത്വം
 സ്പൃഷ്ട്വാ കരൈഃ ശ്രുതിരസായനമഞ്ജുനാദാ |
 തത്ത്വം തദേതദിതി ബോധയസീവ സമ്യക്
 വേദാൻ പ്രതാരിതവതോ വിവിധാൻ കുദ്യഷ്ടീൻ || 29.30 ||

ആനന്ദസുഃ പ്രണയിനാമനഘപ്രസാദാ
 രംഗാധിരാജപദരക്ഷിണി! രതഭാസാ |
 നൃസ്തേ മുഹൂർന്നിജഭരേ സ്ഥിരതാം ഭജന്ത്യാഃ
 വർണ്ണാംശുകം വിതരസീവ വസുന്ധരായാഃ || 29.31 ||

ത്വം ചിത്രഭാനുരസി രതവിശേഷയോഗാത്
 ഭൂമ്നാ നിജേന പരിപുഷ്യസി പാവകത്വം |

സ്വേനൈവ ശൗരിചരണാവനി! ചന്ദ്രരൂപാ
തേജസ്ത്രയീവ മിളിതാഽസി തമോപഹാ നഃ || 29.32 ||

പ്രൗഢപ്രവാളരുചിരാ ഭുവനൈകവന്ദ്യാ
രംഗാധിരാജചരണാവനി! രമ്യചന്ദ്രാ |
സംഭിന്നമൗക്തികരുചിഃ സതതം പ്രജാനാം
താപാത്യയം ദിശസി താരകിതേവ സന്ധ്യാ || 29.33 ||

രംഗേശ്വരസ്യ പുരതോ മണിപാദുകേ! ത്വം
രതാംശുഭിർവ്വികിരസി സ്ഫുടഭക്തിബന്ധാ |
പാദൗ വിഹാരയിതുമദ്ഭൂതസൗകുമാർയൗ
പ്രായഃ സരോജകുമുദോത്പലപത്രപംക്തിം || 29.34 ||

ആസന്നവൃത്തിരവരോധഗൃഹേഷു ശൗരേഃ
ആപാദയസ്യനുപദം വരവർണ്ണിനീനാം |
ആലഗ്നരതകിരണാ മണിപാദുകേ! ത്വം
മഞ്ജുസ്വനാ മദനബാണനിഘർഷശംകാം || 29.35 ||

പർയാപ്തമൗക്തികനഖാ സ്ഫുടപദ്മരാഗാ
രേഖാവിശേഷരുചിരാ ലളിതപ്രചാരാ |
രംഗാധിരാജപദയോർമ്മണിപാദുകേ! ത്വം
സായുജ്യമാശ്രിതവതീവ സമസ്തവന്ദ്യാ || 29.36 ||

പ്രാപ്താഭിഷേകാ മണിപാദുകേ! ത്വം
പ്രദീപ്തരതാ രഘുരാജധാന്യാഃ |
പ്രദക്ഷിണപ്രക്രമണാദകാർഷീഃ
പ്രാകാരമാഗേയമിവ പ്രഭാഭിഃ || 29.37 ||

രതാസനേ രാഘവപാദരക്ഷേ!
പ്രദീപ്യമാനാസ്തവ പദ്മരാഗാഃ |
പ്രായോ നരേന്ദ്രാൻ ഭരതസ്യ
ജേതുഃ പ്രതാപവഹ്നേരഭവൻ പ്രരോഹാഃ || 29.38 ||

ശുഭപ്രണാദാ ഭവതീ ശ്രുതീനാം
 കൺഠേഷു വൈകുൺഠപതിംവരാണാം |
 ബധ്നാസി നൂനം മണിപാദരക്ഷേ! |
 മംഗള്യസൂത്രം മണിരശ്മിജാലൈഃ || 29.39 ||

വിചിത്രവർണ്ണാ ശ്രുതിരമൃഗബ്ദാ
 നിഷേവ്യസേ നാകസദാം ശിരോഭിഃ |
 മധുഭിഷസ്ത്വം മണിപാദരക്ഷേ! |
 ശ്രേയസ്കരീ ശാസനപത്രികേവ || 29.40 ||

സ്ഥിരാ സ്വഭാവാനമണിപാദുകേ! ത്വം
 സർവ്വംസഹാ സ്വാദുഹമലപ്രസൂതിഃ |
 പൃഥ്വീവ പദ്ഭ്യാം പരമസ്യ പുംസഃ
 സംസൃജ്യസേ ദേവി! വിഭജ്യസേ ച || 29.41 ||

പശ്യന്തി രംഗേശ്വരപാദരക്ഷേ!
 പുജാസു തേ സംഹിതപുഷ്പജാലാം |
 മൃഗീദ്യശോ വാസവരത്നരേഖാം
 സചിത്രപുംഖാമിവ മന്മഥജ്യാം || 29.42 ||

കരൈരുദഗ്രൈഃ സ്ഫുരതാം മണീനാം
 മഞ്ജുസ്വനാ മാധവപാദുകേ! ത്വം |
 അനുപദേശേ കനകാപഗായാഃ
 കലേഃ പ്രവേശം പ്രതിഷേധസീവ || 29.43 ||

ആക്രാന്തവേദിർഭവതീ തദാനീം
 അദർശി മുക്താനിതശോണരത്നാ |
 കരഗ്രഹാർത്ഥം ഭരതേന ഭൂമ്യാഃ
 ലാജോത്കരൈർവൃഹ്നിശിവേവ കീർണ്ണാ || 29.44 ||

പത്രളാ മണിഗണൈർഹിരൺമയീ
 ഭാസി രംഗപതിരത്നപാദുകേ! |

കേളിമണ്ടപഗതാഗതോചിതാ
ഭൂമികേവ ഗരുഡേന കൽപിതാ || 29.45 ||

ഉന്നതം ബലിവിരോധിനസ്തദാ
പാദുകേ! പദസരോജമാശ്രിതാ |
മൗക്തികസ്തബകമധ്യസമ്മിതം
വ്യോമ ഷഡ്പദതുലാമലംഭയഃ || 29.46 ||

കോമലാംഗുളിനിവേശയന്ത്രികാന്യസ്തമൗക്തികമയുഖദന്തുരാ |
മംഗളാനി വമസീവ ദേഹിനാം രംഗരാജമണിപാദുകേ! സ്വയം || 29.47 ||

പംകജാസഹചരസ്യ രംഗിണഃ
പാദുകേ! നിജപദാദനന്തരം |
ന്യസ്യതസ്ത്വയി ജഗന്തി ജായതേ
നാഗഭോഗശയനം നിരംകുശം || 29.48 ||

സാധയന്തി മധുവൈരിപാദുകേ! സാധവഃ
സ്ഥിരമുപായമന്തിമം |
ത്വത്പ്രവൃത്തിവിനിവർത്തനോചിത-
സ്വപ്രവൃത്തിവിനിവർത്തനാമ്പിതം || 29.49 ||

നന്ദസൂനുപദപദ്മമിന്ദിരാ-
പാണിപല്ലവനിപീഡനാസഹം |
പാദുകേ! തവ ബലേന പര്യഭൂത്
ഊഷ്മളാമുരഗമൗളിശർക്കരാം || 29.50 ||

മണിനികരസമുതൈഃ സർവ്വവർണ്ണാ മയുഖൈഃ
പ്രകടിതശുഭനാദാ പാദുകേ! രംഗഭർത്തുഃ |
നിഖിലനിഗമസുതേർബ്രഹ്മണസ്തത്സനാഥാം
അവഗമയസി ഹൃദ്യാമർദ്ധമാത്രാം ചതുർത്ഥീം || 29.51 ||

ശ്രുതിവിഷയഗുണാ ത്വം പാദുകേ! ദൈത്യഹന്തുഃ
സതതഗതിമനോജ്ഞാ സ്വേന ധാമ്നാ ജ്വലന്തീ |

ജനിതഭുവനവൃദ്ധിഃ ദൃശ്യസേ സ്ഫൈര്യയുക്താ
വിധൃതനിഖിലഭൂതാ വൈജയന്തീവ മാലാ || 29.52 ||

രഘുപതിപദസംഗാദ്രാജ്യവേദം ത്യജന്തീ
പുനരപി ഭവതീ സ്യാൻ ദർശയന്തീ വിഹാരാൻ |
അഭിസമധിതവൃദ്ധിം ഹർഷകോലാഹലാനാം
ജനപദജനിതാനാം ജ്യായസാ ശിഞ്ജിതേന || 29.53 ||

ഹരിചരണമുപഘ്നം പാദുകേ! സംശ്രിതായാം
അധിഗതബഹുശാഖം വൈഭവം ദർശയന്ത്യാം |
അഭജത വിധിഹസ്തന്യസ്തധർമ്മദ്രവായാം
ത്വയി മുകുളസമൃദ്ധിം മൗക്തികശ്രീസ്തദാനീം || 29.54 ||

കനകരുചിരകാന്തിഃ കൽപിതാശോകഭാരാ
കൃതപദകമലശ്രീഃ ക്രീഡതാ മാധവേന |
ദിശിദിശി സുമനോഭിർദുർഗ്ഗനീയാനുഭാവാ
സുരഭിസമയലക്ഷ്മീം പാദുകേ! പുഷ്യസി ത്വം || 29.55 ||

പ്രണിഹിതപദപദ്മാ പാദുകേ! രംഗഭർത്തുഃ
ശുഭതരഗതിഹേതുശ്ചാരുമുക്താപ്രവാളാ |
സ്ഥിരപരിണതരാഗാം ശുദ്ധബോധാനുബദ്ധാം
സ്വജനയസി മൂനീനാം ത്വന്വയീം ചിത്തവൃത്തിം || 29.56 ||

വിരചിതനവഭാഗാ രതഭേദൈർവിചിത്രൈഃ
വിവിധവിതതരേഖാവൃക്തസീമാവിഭാഗാ |
ഹരിചരണസരോജം പ്രേപ്സതാമർച്ചനീയം
പ്രഥയസി നവനാഭം മണ്ഡലം പാദുകേ! ത്വം || 29.57 ||

പരിണതഗുണജാലാ പംക്തിഭിർമ്മൗക്തികാനാം
ബഹുവിധമണിരശ്മിഗ്രന്ഥിബന്ധാഭിരാമാ |
രഘുപതിപദരക്ഷേ! രാജവാഹ്യസ്യ കുന്ദേ
കലിതരുചിരഭൂസ്ത്വം കാഠപി നക്ഷത്രമാലാ || 29.58 ||

ചരിതനിഖിലവൃത്തിശ്ചാരൂപദ്മാസനസ്ഥാ
 ഗുണനിബിഡിതമുക്താപംക്തിബദ്ധാക്ഷമാലാ |
 സവിധമധിവസന്തീ പാദുകേ! രംഗഭർത്തുഃ
 ചരണകമലമന്തർബ്ജിംബിതം ധ്യായസീവ || 29.59 ||

അനുപധി പരിരക്ഷണേകപുത്രാഭിമാനാദ്
 ഭുവനമിദമശേഷം പാദുകേ! രംഗനാഥഃ |
 നിജപദനിഹിതായാം ദേവി! തിഷ്ടൻ ബ്രജൻ വാ
 ത്വയി നിഹിതഭരോഭൂത് കിം പുനഃ സ്വാപമൃച്ഛൻ || 29.60 ||

ത്വരിതമുപഗതാനാം ശ്രീമതോ രംഗഭർത്തുഃ
 ത്വദുപഹിതപദസ്യ ഘ്വൈരയാത്രോത്സവേഷു |
 മുഖരയതി ദിഗന്താമുഹ്യതാം ത്വത്പ്രശസ്തൗ
 വിഹിതകുസുമവൃഷ്ടിർവ്യാവഘോഷീ സുരാണാം || 29.61 ||

മനസി നിയമയുക്തേ വർത്തമാനാ മുനീനാം
 പ്രതിപദമുപയാന്തീ ഭാവനീയക്രമത്വം |
 ശ്രുതിരിവ നിജശബ്ദൈഃ പാദുകേ! രംഗഭർത്തുഃ
 പദമനിതരഗമ്യം വ്യംക്തുമർഹാ ത്വമേവ || 29.62 ||

അവികലനിജചന്ദ്രാലോകസന്ദർശനീയാ
 പ്രതികലമുപഭോഗ്യാ പാദുകേ! രംഗഭർത്തുഃ |
 മുകുളയിതുമശേഷം മൗക്തികജ്യോത്സ്നയാ നഃ
 പ്രഭവസി തിമിരഘം പൗർണ്ണമാസീ നിശേവ || 29.63 ||

ഹംസശ്രണീപരിചിതഗതിർഹാരിണീ കൽമഷാണാം
 മൗളൗ ശംഭോഃ സ്ഥിതിമധിഗതാ മുശ്ലചന്ദ്രാനുബദ്ധാ |
 രാജ്ഞാമേകാ രഘുകുലഭുവാം സമ്യഗുത്താരികാ ത്വം
 കാലേ തസ്മിൻ ക്ഷിതിമധിഗതാ പാദുകേ! ജാഹ്നവീവ || 29.64 ||

സ്വച്ഛാകാരാം ശ്രുതിസുരഭിതാം സ്വാദുഭാവോപപന്നാം
 മാർഗ്ഗേമാർഗ്ഗേ മഹിതവിഭവാം പാദുകേ! തീർത്ഥഭേദൈഃ |

ശീതസ്പർശാം ശ്രമവിനയിനീം ഗാഹതേ മന്ദമന്ദം
ക്രീഡാലോലഃ കമലനിലയാദത്തഹസ്തോ യുവാ ത്വാം || 29.65 ||

അഭ്യസ്ത്യന്ത്യോഃ ക്രമമനുപമം രംഗഭർത്തുർവിഹാരേ
സ്ഥാനേസ്ഥാനേ സ്വരപരിണതിം ലംഭിതസ്തത്തദർഹാം |
പർയായേണ പ്രഹിതപദയോഃ പാദുകേ! ശ്രുത്യുദാരഃ
ശിഞ്ജാനാദഃ സ്ഫുരതി യുവയോഃ ശൃങ്ഖലാബന്ധരമ്യഃ || 29.66 ||

ആസന്നാനാം ദിവസമപുനർന്നക്തമാപാദയന്തീ
സ്ഫീതാലോകാ മണിഭിരഭിതഃ പ്രാണിനാമസ്തദോഷാ |
പ്രഹൈർജ്ജുഷ്ടാ വിബുധനിവഹൈഃ പാദുകേ! രംഗഭർത്തുഃ
പാദാംഭോജേ ദിശതി ഭവതീ പൂർവ്വസന്ധ്യേവ കാന്തിം || 29.67 ||

രഥ്യാലോകാ ലളിതഗമനാ പദ്മരാഗാധരോഷ്ഠീ
മധ്യേ ക്ഷാമാ മണിവലയിനീ മൗക്തികവ്യക്തഹാസാ |
ശ്യാമാ നിത്യം ഹരിതമണിഭിഃ ശാർങിണഃ പാദരക്ഷേ! |
മന്യേ ധാതുർഭവസി മഹിളാനിർമ്മിതൗ മാതൃകാ ത്വം || 29.68 ||

സ്ഥിത്യാ പൂർവ്വം ക്വചന ഭവതീ ഭദ്രപീഠസ്യ മധ്യേ
രതോദഞ്ചത്കിരണനികരാ രംഗിണഃ പാദരക്ഷേ! |
വ്യാകീർണ്ണാനാം നൃപതിവിരഹാദ്ദേവി! വർണ്ണാശ്രമാണാം
നൂനം സീമാവിഭജനസഹം നിർമ്മമേ സൂത്രപാതം || 29.69 ||

മാതർമ്മഞ്ജുസ്വനപരിണതപ്രാർത്ഥനാവാക്യപൂർവ്വം
നിക്ഷിപ്തായാം ത്വയി ചരണയോഃ പാദുകേ! രംഗഭർത്തുഃ |
ത്വയായത്തം കിമപി കുശലം ജാനതീനാം പ്രജാനാം
പർയാപ്തം തന്ന ഖലു ന ഭവത്യാത്മനിക്ഷേപകൃത്യം || 29.70 ||

നിത്യം രംഗക്ഷിതിപതിപദന്യാസധന്യാത്മനസ്തേ
ശിഞ്ജാനാദം ശ്രവണമധൂരം പാദുകേ! ദീർഘഘൃണഃ |
കാലേ തസ്മിൻ കരണവിഗമക്ലേശജാതം വിഹന്യുഃ
സന്താപം നസ്തരുണതുളസീഗന്ധിനോ ഗന്ധവാഹാഃ || 29.71 ||

സംസാരാധ്വശ്രമപരിണതം സംശ്രിതാനാം ജനാനാം
 താപം സദ്യഃ ശമയിതുമലം ശാർങ്ഗിണഃ പാദുകേ! ത്വം |
 ചന്ദ്രാപീഡേ പ്രണമതി നവാം ചന്ദ്രികാമാപിബദ്ഭിഃ
 ധാരാനിർയത്സലിലകണികാശീകരൈശ്ചന്ദ്രകാന്തൈഃ || 29.72 ||

വജ്രോപേതാം വലഭിദുപലശ്യാമലാം മഞ്ജുഘോഷാം
 മുക്താസാരാം മധുരചപലാം വീക്ഷ്യ വിഷ്ണോഃ പദേ ത്വാം |
 ഹർഷോത്കർഷാദുപരി ചലയൻ പാദുകേ! ചന്ദ്രകാന്തം
 ധത്തേ നിത്യം ധൃതഘനരുചിസ്താഡവം നീലകൺഠഃ || 29.73 ||

ശ്രീരംഗേന്ദോശ്ചരണകമലം താദ്യശം ധാരയന്തീ
 കാലേ കാലേ സഹ കമലയാ ക്ലപ്തയാത്രോത്സവശ്രീഃ |
 ഗത്യാഗത്യാ സ്വയമനുഗൃഹഭാരമുന്നിദ്രനാദാ
 പൗരാനിത്യം കിമപി കുശലം പാദുകേ! പൃച്ഛസീവ || 29.74 ||

ചതുരവിഹാരിണീം രുചിരപക്ഷരുചിം ഭവതീം
 മനസിജസായകാസനഗുണോചിതമഞ്ജുരവാം |
 അനുപദമാദ്രിയേമഹി മഹേന്ദ്രശിലാമഹിതാം
 ഹരിചരണാരവിന്ദമകരന്ദമധുവ്രതികാം || 29.75 ||

കനകരുചാ ജടാമുരഗമൗളിമണീൻ മണിഭിഃ
 ത്രിഭിവതരംഗിണീം തരളമൗക്തികഭീഡിതിഭിഃ |
 കുടിലതയാ ക്വചിച്ഛരശികലാമധരീകുരുഷേ
 മുരരിപുപാദുകേ! പുരഭിദഃ ശിരസാ വിധൃതാ || 29.76 ||

കാലേ തൽപദുജംഗമസ്യ ഭജതഃ കാഷ്ഠാം ഗതാം ശേഷതാം
 മുർത്തിം കാമപി വേദ്മി രംഗന്യപതേശ്ചിത്രാം പദത്രഭയീം |
 സേവാനമ്രസുരാസുരേന്ദ്രമകുടീശേഷാപടീസംഗമേ
 മുക്താചന്ദ്രികയേവ യാ പ്രഥയതേ നിർമ്മോകയോഗം പുനഃ || 29.77 ||

ചന്ദ്രാപീഡശിഖണ്ഡചന്ദ്രശിഖരച്യോതത്സുധാനിർത്ധര-
 സ്തോകാശ്ഠിഷ്ടസുരേന്ദ്രശേഖരജഃസ്ത്യാനാം സ്തുമഃ പാദുകാം |

ബ്രഹ്മസ്തംബവിഭക്തസീമവിവിധക്ഷേത്രജ്ഞസർഗ്ഗസ്ഥിതി-
ധംസാനുഗ്രഹനിഗ്രഹപ്രണയിനീ യാ സാ ക്രിയാ രംഗിണഃ || 29.78 ||

ലക്ഷ്മീനുപുരശിഞ്ജിതേന ഗുണിതം നാദം തവാകർണ്ണയൻ
ആജിപ്രേന്നിഗമാന്തഗന്ധതുളസീദാമോത്ഥിതം സൗരഭം |
കാലേ കൃത്രചിദാഗതം കരുണയാ സാർദ്ധം ത്വയാ ചാഗ്രതഃ
പശ്യേയം മണിപാദുകേ! പരതരം പദ്മേഷണം ദൈവതം || 29.79 ||

വഹതി ക്ഷിതിവ്യവഹിതാം സോഽപി ത്വാം ഗതിഷു പാദുകേ! രംഗീ |
കമപതിഭുജഗപരിബ്യുദ്ധകരിവരകുലശിഖരിഭുമികാഭേദൈഃ || 29.80 ||

|| ഇതി ശ്രീപാദുകാസഹസ്രേ പ്രകീർണപദ്ധതിഃ ഏകോനത്രിംശീ ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||